

Ojuse Musulumi si Ẹbi rẹ

[Yorùbá - يوربا]

Lati Ọwọ:

Dr. Mubarak Zakariya Al imam

Atunyẹwo:

Rafiu Adisa Bello

Hamid Yusuf

2015 - 1436

IslamHouse.com

مسؤولية المسلم نحو رَحْمِهِ.

« بلغة اليوربا »

كتبها:

د. مبارك زكريا الإمام

مراجعة:

رفيع أديسا بلو

حامد يوسف

2015 - 1436

IslamHouse.com

BISMILLAHIR RAHMANIR RAHEEM

Kinni o nje okun ibi tabi ebi re?

Okun ebi ni awon ohun ti o so awon eniyan papo, gege bii iya ati baba, iya iya ati baba baba, omọ okunrin tabi obinrin, awon ebi baba ati iya, bakanna ni okun ibi nbe laarin egbon si aburo, laarin omọ iya kan naa , ati omọ baba kan naa (obakan), o si tun wa laarin omọ egbon ati omọ aburo, ati beẹ beẹ lo ninu awon eniyan ti o je pe inu iran kan naa ni won ti jade, o le jinna tabi ki o sun mo.

Kinni ojuse ti Islam nfe ki Musulumi o se si ebi re?

Islam mo pataki ebi pupo, idi niyi ti ko se fe ki o baje rara, ti o si gbe ofin kale, ti o si paa l'ase wipe: (Maa fun awon alasun mo re ati awon alaini ni eto won, ibi eleyi ni oore wa fun awon eniti won fe ri oju rere Olohun, ati wipe awon ti won ba n se ohun ti a so yii, awon ni won o ri ere je ni odo Olohun) [Surat roomu: 38].

Eleyi je ki a mo wipe oranyan ni fun Musulumi lati maa se daada si ebi ati ibatan re, ki o si maa fun onikaluku won ni eto won, bi o ba se ni agbara to, ati bi agbara re ba se mo.

Bakanna ni Ọlọhun ti se ikilọ wipe okun ibi ko gbọdọ ja lati ọwọ wa, nigbati O n sọpe: (E ọberu Ọlọhun Ọba eyiti ẹ fi nbe ara yin, bakanna ki ẹ ọberu okun ibi, ki o ma ja lati ọdọ yin, dajudaju oju Ọlọhun to gbogbo yin). [Surat Nisaa: 1].

Leyin ti Ọlọhun ti pa asẹ, ti o si se ikilọ, o gbe iya kalẹ fun ẹniti o ba ru ofin naa, ti ko si gbọ ikilọ, O sọ pe: (Ati wipe gbogbo awọn ti wọn ko mu adehun ati ileri Ọlọhun se, ti wọn si tun ja okun ẹbi, eyi ti Ọlọhun pa asẹ ki wọn o maa so pọ, ki wọn si se daadaa si wọn, ti wọn si tun ba aye je, awọn ti awi yii, Ọlọhun yoo gbe ike jina si wọn, wọn ko si nii ri ile rere de si ni ọrun). [Surat ra`d: 25].

Kinni anfaani ti a le ri ti a ba n se daada se ẹbi wa?

Musulumi gbọdọ mọ daju wipe anfaani pupọ ni o wa ninu gbogbo asẹ ti Ọlọhun ati ojise Re ba pa, anfaani ni ile aye ati ni ọrun, sugbọn kiise gbogbo anfaani yi ni a le mọ.

Diẹ ninu awọn anfaani ti o wa fun sise daada si ẹbi niyi:

- 1- O je ọkan ninu amin ti a fi le mọ pe eniyan ni igbagbo si Ọlọhun ati ojo ikeyin. Anabi [Ike ati ọla Ọlọhun ki o maa ba a] sọ pe: "... Ẹniti o ba ni

igbagbo si Olohun ati ojo ikeyin ki onitohun maa se daada si ebi re”.

- 2- O je okunfa ti arisiki eniyan yoo fi di pupo, ti alubarika yoo fi wo inu re.
- 3- O si tun je okunfa emi gigun fun eniyan, ti alubarika yoo fi wa ninu asiko ti eniyan yoo lo ni aye. Ojise Olohun [Ike ati ola Olohun ki o maa ba a] so pe: “Eniti o ba n fe ki Olohun fun ohun ni emi gigun ati arisiki ti o fe, ki onitohun o maa se daada si ebi re”.
- 4- O je ohun ti yoo gba eniyan sila ni odo Olohun. Ojise Olohun [Ike ati ola Olohun ki o maa ba a] so pe: “Gbogbo okun ibi ni yoo wa ni ojo ikeyin, ti yoo si duro si iwaju awon eniyan re, ti yoo si maa je eleri fun eni ti o ba se daada wipe o se daada si awon ebi re, bakanna ni yoo si maa je alatako fun eniti ko ba se daada si ebi re wipe, ko se daada si awon ebi re”.
- 5- O je okan ninu ohun ti o le mu eniyan wo aljannah. Ojise Olohun [Ike ati ola Olohun ki o maa ba a] so pe: “Eyin eniyan, e maa salama si gbogbo ara yin, ki e si maa fun awon eniyan ni ounjẹ, ki e si maa se daada si awon ebi yin, ki e si maa ki irun (nafilat) ni oru, ni asiko ti awon eniyan ti sun asunwora, ti e ba se eleyi, pelu irorun ni e o fi wo aljannah”.

- 6- O jẹ ọkan ninu awọn ọna ti o maa n se okunfa ki Ọlọhun fẹran ẹru Rẹ, nitoripe Ọlọhun ni ifẹ si ki a se rere si ẹbi, ẹniti o ba n se rere si awọn ẹbi rẹ eyiti o jinna ati eyiti o sunmọ, Ọlọhun yoo ni ifẹ si ẹni naa.
- 7- Ọlọhun ko ni d’ọju ti ẹni ti o ba n se daada si ẹbi rẹ, eleyi wa ninu ọrọ ti iya wa Khadija [Ki Ọlọhun yonu si i] sọ fun anabi nigbati o wa ninu ipaya ati ẹru jeje wipe: ‘Mo n fi Ọlọhun bura wipe Ọlọhun ko nii jẹ ki ọju ti ọ ni igba kankan, nitoripe iwọ maa nse daada si awọn ẹbi rẹ...’.

Ewu tabi aburu ti o wa nibi ki eniyan ma se daadaa si ẹbi?

- 1- Ọlọhun ko ni gba gbogbo isẹ rere kankan lẹwọ ẹniti o nse aburu si ẹbi rẹ. Anabi wa [Ike ati ọla Ọlọhun ki o maa ba a] sọ pe: “Ọlọhun ko ni gba isẹ ẹni ti o n se aburu si ẹbi rẹ”.
- 2- Ẹniti o ba n se aburu si ẹbi rẹ; ko ni ri ike Ọlọhun, ibinu Ọlọhun ni yoo maa ri. Ọlọhun sọ pe: (Ati wipe gbogbo awọn ti wọn ko mu adehun ati ileri Ọlọhun sẹ, ti wọn si tun n ja okun ẹbi, eyi ti Ọlọhun pa a sẹ ki wọn o maa so pọ, pẹlu ki wọn maa se daadaa si wọn, ti wọn si n ba aye jẹ, awọn ti a wi yii, Ọlọhun

yoo gbe ikẹ jina si wọn, wọn o si nii ri ile rere de si ni ọrun). [Surat ra`d: 25].

- 3- Ẹniti o ba n se aburu si ẹbi rẹ, ko ni wọ alujanna ni ọrun, gẹgẹ bi Anabi wa [Ikẹ ati ọla Ọlọhun ki o maa ba a] se sọ pe: “Ẹniti o ba n se aburu si ẹbi rẹ, ko ni wọ aljannah”.
- 4- Ẹniti o ba n se aburu si ẹbi rẹ, aye rẹ ko ni toro di ọjọ alẹ. Eleyi ni adehun ti Ọlọhun se fun okun ẹbi nigbati o da awọn ẹda tan, o sọ pe: (Idunu ni yoo jẹ fun ọ, ki n se daada si awọn ti wọn ba se daada si ọ - ire ọkun ibi-, ki nsi tun maa jẹ ki ọrọ awọn ti wọn ba se aburu si ọ; ki wọn ma ni isinmi).
- 5- Ẹniti o ba n se rere si ẹbi rẹ, ko ni parun, ile rẹ ko si ni di ahoro, sugbọn ẹniti o ba n se aburu si ẹbi rẹ, iparun n bẹ fun un. Anabi wa [Ikẹ ati ọla Ọlọhun ki o maa ba a] sọ pe: “Sise rere si ẹbi ati ara adugbo, o maa n jẹ ki ilu kun” ni idakeji, aburu sise o maa n jẹ ki ilu di ahoro. [Sunan Tirmihi].
- 6- O jẹ ohun ti eniyan o maa ri ẹsan gba lori rẹ ni kiakia lati aye, ki o to kan ẹsan ti ọrun. Anabi wa [Ikẹ ati ọla Ọlọhun ki o maa ba a] sọ pe: “Kosi ẹsẹ ti o to ki Ọlọhun tete fi iya rẹ jẹ eniyan ni ile aye siwaju ọrun, gẹgẹ bii ki eniyan se aburu si ẹbi rẹ”.

Ni ipari, ki a mọ wipe daada sise si awọn ẹbi wa nikan kọ, bi ko se wipe a tun gbọdọ maa ni amumọra ati amojukuro ti wọn ba se aburu si wa, ki a si ma da rere ti a n se si wọn duro, eleyi ni ipo ti o ga julọ, anabi wa [Ike ati ọla Olohun ki o maa ba a] sọ pe: “Kiise ẹniti o fi rere san rere fun ẹbi rẹ ni a le sọ pe o nse daada si ẹbi, bi kose wipe ẹniti o ba nfi rere san aburu ti awọn ẹbi rẹ ba n se sii”.

Nitori idi eleyi ki gbogbo Musulumi o pa ofin Olohun mọ, ki a maa se daada si ẹbi wa.

O se pataki ki awọn obi o se afihan awọn ẹbi wọn si awọn omọ wọn, ki wọn si maa mu wọn dani ni igbati wọn ba n lọ si ọdọ awọn ẹbi, eleyi ni yoo jẹ ki wọn o mọ awọn ẹbi baba ati iya wọn, ki a le ni anfaani lati mu ase Olohun se ni ododo, idi niyi ti anabi wa se sọ wipe: “E wa mimọ nipa awọn ti o jẹ iran tabi ẹbi yin, ki o le rorun fun yin lati se daada si wọn”. [Tirmidhi:1979].